

Службен весник

на Република Македонија

Број 85

28 мај 2014, среда

година LXX

www.slvesnik.com.mk

contact@slvesnik.com.mk



СОДРЖИНА

	Стр.		Стр.
2450. Одлука за утврдување на бројот на потпретседателите на Собранието на Република Македонија	2	2456. Решение од Комисијата за хартии од вредност на РМ	15
2451. Одлука за основање на постојани работни тела на Собранието на Република Македонија	2	2457. Правилник за изменување и дополнување на Правилникот за износот, видот, одржувањето и начинот на пресметка и контрола на ликвидните средства на друштвата за инвестици- оно советување со дозвола за работе- ње добиена од Комисијата за хартии од вредност.....	15
2452. Одлука за основање делегации, пратенички групи и други облици на остварување на меѓународна соработка на Собранието на Република Македонија	9	2458. Правилник за изменување и дополнување на Правилникот за формата и содржината на барањето што се поднесува за дозвола за основање на берза	15
2453. Одлука за објавување оглас за избор на членови на Комисијата за верификација на фактите	12	2459. Правилник за изменување и дополнување на Правилникот за структурата и начинот на пресметка на основната главнина на друштво за инвестици- оно советување	16
2454. Одлука за престанок и за давање на трајно користење на движна ствар на Здружението за духовно обединување на Сетинци-Попадинци и Крушоради од Лерин во Македонија - Скопје.....	13	2460. Правилник за изменување и дополнување на Правилникот за обновување на дозволата за работење на брокер	16
2455. Правилник за формата и содржината на потврдата за вршење на превоз на носителите на семејно земјоделско стопанство.....	13		

	Стр.		Стр.
2461. Правилник за изменување и дополнување на Правилникот за формата и содржината на скратена форма на проспекто на отворен инвестициски фонд.....	17	2464. Правилник за изменување и дополнување на Правилникот за формата и содржината на барањето за добивање на одобрение за избор на депозитар-на банка	18
2462. Правилник за изменување и дополнување на Правилникот за формата и содржината на проспекто на отворен и затворен инвестициски фонд ...	17	2465. Правилник за изменување и дополнување на Правилникот за формата, содржината и начинот на водење на Регистарот на инвестициски фондови и начинот на утврдување на идентификацискиот број на инвестицискиот фонд	19
2463. Правилник за изменување и дополнување на Правилникот за потребна документација која се приложува како доказ за исполнување на условите за именување на членови на управниот одбор односно извршни членови на одборот на директори на друштво за управување со инвестициски фондови.....	18	2466. Решение за продолжување на важноста на Решението за стекнување на привремен статус на повластен производител на електрична енергија произведена од обновливи извори на енергија.....	20
		Огласен дел	1-44

СОБРАНИЕ НА РЕПУБЛИКА МАКЕДОНИЈА

2450.

Врз основа на членот 21 став 2 од Деловникот на Собранието на Република Македонија и членот 17 став 2 од Законот за Собранието на Република Македонија („Службен весник на Република Македонија“ број 104/2009), Собранието на Република Македонија, на седницата одржана на 26 мај 2014 година, донесе

О Д Л У К А

ЗА УТВРДУВАЊЕ НА БРОЈОТ НА ПОТПРЕТСЕДАТЕЛИТЕ НА СОБРАНИЕТО НА РЕПУБЛИКА МАКЕДОНИЈА

Член 1

Собранието на Република Македонија има тројца потпретседатели.

Член 2

Оваа одлука влегува во сила со денот на објавувањето во „Службен весник на Република Македонија“.

СОБРАНИЕ НА РЕПУБЛИКА МАКЕДОНИЈА

Бр. 07-2015/1
26 мај 2014 година
Скопје

Претседател
на Собранието на Република
Македонија,
Трајко Вељаноски, с.р.

2451.

Врз основа на членот 76 став 1 од Уставот на Република Македонија и членот 118 ставови 1 и 4 од Деловникот на Собранието на Република Македонија, Собранието на Република Македонија, на седницата одржана на 26 мај 2014 година, донесе

О Д Л У К А

ЗА ОСНОВАЊЕ НА ПОСТОЈАНИ РАБОТНИ ТЕЛА НА СОБРАНИЕТО НА РЕПУБЛИКА МАКЕДОНИЈА

Член 1

Во Собранието на Република Македонија (во натамошниот текст: Собранието) се основаат постојани работни тела за разгледување на предлози на закони и други општи акти што ги донесува Собранието, за следење на извршувањето на актите на Собранието, како и за проучување и претресување на други прашања од негова надлежност.

Претседателите, замениците на претседателите, членовите на работните тела и нивните заменици се избираат од редот на пратениците во Собранието.

Во работата на работните тела учествуваат претседателот и членовите на работното тело, а во случај на нивна спреченост за присуство на седницата на комисијата, определуваат нивен заменик од редот на замениците на членовите на комисијата.

Член 2

Како постојани работни тела на Собранието се основаат:

1. Комисија за уставни прашања;
2. Законодавно-правна комисија;
3. Комисија за одбрана и безбедност;
4. Комисија за политички систем и односи меѓу заедниците;
5. Комисија за надворешна политика;
6. Комисија за европски прашања;
7. Комисија за прашања на изборите и именувањата;
8. Постојана анкетна комисија за заштита на слободите и правата на граѓанинот;
9. Комисија за надзор над работата на Управата за безбедност и контраразузнавање и на Агенцијата за разузнавање;
10. Комисија за надзор над спроведувањето на мерките за следење на комуникациите од страна на Министерството за внатрешни работи и од Министерството за одбрана;
11. Комисија за финансирање и буџет;
12. Комисија за економски прашања;
13. Комисија за земјоделство, шумарство и водостопанство;
14. Комисија за транспорт, врски и екологија;
15. Комисија за образование, наука и спорт;
16. Комисија за култура;
17. Комисија за здравство;
18. Комисија за труд и социјална политика;
19. Комисија за локална самоуправа;
20. Комисија за еднакви можности на жените и мажите и
21. Комисија за деловнички и мандатно-имунитетни прашања.

1. Комисија за уставни прашања

Комисијата има претседател, шеснаесет члена и нивни заменици.

Комисијата ги разгледува прашањата што се однесуваат за:

- спроведување на Уставот,
- предлози за изменување и дополнување на Уставот,
- начелни прашања од уставен карактер во врска со донесувањето и извршувањето на законите и другите прописи и акти и
- други прашања од уставен карактер.

2. Законодавно-правна комисија

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- усогласеност на законите и други акти со уставот и со правниот систем, како и нивната правно-техничка обработка,
- барања за давање автентично толкување и изготвување предлози за автентично толкување на законите,
- утврдување на пречистен текст на законите и другите акти ако со закон, односно со друг акт биде овластена,
- давање исправки на грешки во објавениот текст на закон или на друг акт, врз основа на изворниот текст на усвоениот закон или друг акт на Собранието и исправки на грешки на пречистен текст на законите и на други акти и
- други прашања што се однесуваат на законодавната дејност и изградувањето на правниот систем во Републиката.

3. Комисија за одбрана и безбедност

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- заштита на поредокот утврден со Уставот,
- остварување на надзорот во доменот на одбраната и безбедноста,
- одбрана на Републиката и цивилната заштита,
- соработка со колективни системи на безбедност и одбрана во кои Републиката пристапила,
- интеграцијата на Републиката во евроатлантските организации и односите на Републиката со тие организации,
- заштита на животот, личната сигурност и имотот на граѓаните загарантирани со Уставот,
- производство, промет, набавување, поседување и носење на оружје, делови за оружје и муниција,
- обезбедување на личности и објекти,
- државјанство,
- одржување на јавниот ред и мир,
- јавните собири и јавните приредби,
- безбедноста на патниот, воздушниот, железничкиот и езерскиот сообраќај,
- заштита од природни непогоди и епидемии,
- пријавување и одјавување на живеалиштето и престојувалиштето,
- премин на државните граници и движење и престој во граничниот појас,
- движење и престој на странците,
- утврдување и решавање на граничните инциденти и други повреди на државните граници и
- други прашања што се однесуваат на одбраната и безбедноста.

4. Комисија за политички систем и односи меѓу заедниците

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- функционирање на политичкиот систем,
- менување на границите на Републиката,
- државните симболи и нивната употреба,
- судството, адвокатурата и јавното обвинителство,
- амнестија и помилување,
- слобода на движењето и слобода на изборот на живеалиштето,
- матична евиденција и заштита на личните податоци,
- лични имиња, лични карти и патни исправи,
- попис на населението,
- системот на јавното информирање,
- право на здружување на граѓаните и политичко организирање,
- избирачко право и начин на избор на пратеници, претседателот на Република Македонија, членовите на советите и градоначалниците,
- референдум,
- народниот правобранител,
- Македонската православна црква како и Исламската верска заедница во Македонија, Католичката црква, Евангелско-методистичката црква, Еврејската заедница и други верски заедници и религиозни групи,
- одликувања, признанија и награди,
- празниците на Република Македонија,
- организација на државната управа,
- право на употреба на јазиците и писмата на заедниците,
- гарантирање на заштитата на етничкиот, културниот, јазичниот и верскиот идентитет на заедниците и
- други прашања што се однесуваат на политичкиот систем и односите меѓу заедниците.

5. Комисија за надворешна политика

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- надворешната политика на Република Македонија и нејзините односи со другите држави и меѓународни организации,
- политиката со која се обезбедува грижата на Републиката за положбата и правата на припадниците на македонскиот народ во соседните земји и за иселениците од Македонија, како и за културните, економските и социјалните права на граѓаните од Републиката во странство,

- стапување или истапување од сојуз или заедници со други држави,
- стапување во членство или истапување од членство на меѓународни организации,
- потреба од започнување преговори за склучување билатерални и мултилатерални меѓународни договори на Република Македонија, односно за платформите на овие преговори,
- ратификација на меѓународни договори,
- меѓународна регулатива од областа на човековите и граѓанските права, слободи и документи на меѓународни организации и асоцијации,
- воспоставување на парламентарна соработка на Републиката со други држави и меѓународни организации,
- воспоставување соработка со комисиите за надворешна политика на парламентите на другите држави,
- иницијативи и предлози за дефинирање на стратегијата на надворешната политика на Република Македонија и
- други прашања што се однесуваат на надворешната политика на Република Македонија.

6. Комисија за европски прашања

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- следење на спроведувањето на Националната стратегија за интеграција на Република Македонија во Европската унија и редовно го известува Собранието за нејзиното спроведување,
- следење на исполнување на обврските кои произлегуваат од договорите меѓу Република Македонија и Европската унија и остварување на програмите и другите акти на институциите на Европската унија, вклучувајќи ги и програмите за финансиска помош,
- следење и поттикнување на процесот на усогласување на законодавството на Република Македонија со законодавството на Европската унија, како и предлага мерки за унапредување на постапките за усогласување, дава мислења и предлози за активностите на другите работни тела на Собранието и го насочува нивното внимание на прашања сврзани со приемот на Република Македонија во членство во Европската унија,
- следење на активностите на Владата и органите на државната управа во врска со приемот на Република Македонија во членство во Европската унија и во врска со нив дава мислења и препораки,
- анализирање на последиците од пристапување на Република Македонија во членство во Европската унија и подготвува извештаи во врска со истите,

- редовно информирање на Собранието за сите прашања сврзани со европската интеграција, вклучително и преку собирање информации, литература и други документи поврзани со Европската унија,

- предлагање и остварување на активности насочени кон информирање на јавноста за процесите на европската интеграција,

- соработка со соодветните комисии на другите земји и

- разгледува други прашања во врска со европската интеграција и приемот на Република Македонија во членство во Европската унија.

7. Комисија за прашања на изборите и именувањата

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- поднесување предлози за избор и именување, односно разрешување на функционери кои ги избира, односно именува Собранието, ако со закон, Деловникот или друг акт на Собранието е определено ваков предлог да поднесува Комисијата,

- поднесување предлози за избори и именување, односно разрешување на функционери кои ги избира, односно именува Собранието, ако со Уставот, закон, Деловникот или друг акт на Собранието не е определено ваков предлог да поднесува друг орган,

- предлагање состав на постојаните и повремени работни тела на Собранието,

- предлагање состав на постојаните делегации на Собранието во меѓународните парламентарни собранија и на пратеничките групи на Собранието за соработка со други парламенти,

- предлагање членови на управни органи и други тела во јавните претпријатија, организации и институции кои ги избира, односно именува Собранието ако со Уставот, закон или друг акт не е определено ваков предлог да поднесува друг орган,

- предлагање состав на одбори и други тела на Собранието за организирање и спроведување прослави на одделни историски настани од значење за Републиката и на други настани чие одбележување е потребно, како и за доделување на републички награди,

- разгледување предлози на прописи за платите и за други примања на пратениците и функционерите кои ги избира или именува Собранието, како и на пратениците и функционерите на кои им престанала функцијата и во рамките на законските овластувања донесува поблиски прописи за нивно извршување,

- донесување акти за кои е овластена од Собранието,

- донесување поединечни решенија за платите и за други примања на пратениците и функционерите кои ги избира или именува Собранието,

- донесување акт за одбивање 5% од платата за секој ден отсуство на пратеник кој најмалку три пати отсуствувал од седница на Собранието, односно од седница на работното тело, а за тоа не го известил претседателот на Собранието, односно на работното тело,

- ја определува висината на надоместокот на трошоците за учество во работата на работните тела од редот на научните и стручните институции и асоцијации,

- определување во согласност со прописите, висината на дневниците, трошоците за одвоен живот, надоместокот за годишен одмор, селидбените и други трошоци,

- давање исправки на акти што ги донесува и објавува Комисијата во "Службен весник на Република Македонија" и

- други прашања што се однесуваат на изборите и именувањата.

8. Постојана анкетна комисија за заштита на слободите и правата на граѓанинот

Комисијата има претседател, осум члена и нивни заменици.

Комисијата ги разгледува прашањата што се однесуваат за:

- начелни прашања, предлози и мислења во врска со остварувањето на одредбите на Уставот, закони и други прописи и акти од значење за остварување и заштитата на слободите и правата на граѓанинот,

- укажување на потребата од донесување на закони и други прописи и акти заради поцелосна заштита на слободите и правата на граѓанинот,

- следење, разгледување и анализирање на остварувањето на ратифицираните меѓународни акти кои ја регулираат заштитата на слободите и правата на граѓанинот,

- разгледување на дописите на граѓаните и заземање ставови по истите,

- соработува со научни и стручни организации од областа на заштитата на слободите и правата на граѓанинот,

- соработување со соодветни странски и меѓународни тела од областа на заштитата на слободите и правата на граѓанинот и

- други прашања што се однесуваат на заштитата на слободите и правата на граѓанинот.

Комисијата не може да врши истражни или други судски функции.

Наодите на Комисијата се основа за поведување постапка за утврдување на одговорност на носителите на јавните функции.

9. Комисија за надзор над работата на Управата за безбедност и контраразузнавање и на Агенцијата за разузнавање

Комисијата има претседател, осум члена и нивни заменици.

Комисијата ги разгледува прашањата што се однесуваат за:

- почитување на правата и слободите утврдени со Уставот и закони од страна на Управата за безбедност и контраразузнавање и Агенцијата за разузнавање на граѓаните, претпријатијата и други правни лица,
- законитоста во спроведување на овластувањата на Управата за безбедност и контраразузнавање и Агенцијата за разузнавање од аспект на пречекорување на овластувањата, преземање неовластени постапки, злоупотреба и други негативности во работењето, спротивно на нивните права утврдени со закон,
- методите и средствата што ги користат Управата за безбедност и контраразузнавање и Агенцијата за разузнавање од аспект на законитоста и почитувањето на правата на граѓанинот и други субјекти,
- материјалната, кадровската и техничката опременост на Управата за безбедност и контраразузнавање и Агенцијата за разузнавање и
- други прашања што се однесуваат на Управата за безбедност и контраразузнавање и на Агенцијата за разузнавање.

10. Комисија за надзор над спроведувањето на мерките за следење на комуникациите од страна на Министерството за внатрешни работи и од Министерството за одбрана

Комисијата има претседател, четири члена и нивни заменици.

Комисијата ги разгледува прашањата што се однесуваат за:

- вршење на надзорот над спроведувањето на мерките за следење на комуникациите од страна на Министерството за внатрешни работи и на Министерството за одбрана,
- законитоста во спроведување на мерките за следење на комуникациите од страна на Министерството за внатрешни работи и Министерството за одбрана од аспект на нивна усогласеност со Законот за следење на комуникациите и
- други прашања што се однесуваат на Министерството за внатрешни работи и Министерството за одбрана во врска со мерките за следење на комуникациите.

Комисијата поднесува годишен извештај до Собранието на Република Македонија во рок од два месеца по завршувањето на тековната година, за извршениот надзор над законитоста на спроведувањето на мерките

за следење на комуникациите од страна на Министерството за внатрешни работи и Министерството за одбрана.

11. Комисија за финансирање и буџет

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- системот на финансирање,
- Буџетот на Републиката,
- даноците, таксите, придонесите и други јавни давачки на граѓаните и правните лица,
- царинскиот систем,
- монетарно-кредитниот, банкарскиот и девизниот систем,
- платниот промет и ревизијата,
- заемите и кредитите,
- јавните набавки,
- системот на осигурување,
- сопственоста и други имотноправни односи,
- стоковните резерви,
- игрите на среќа и
- други прашања што се однесуваат на финансирањето.

12. Комисија за економски прашања

Комисијата има претседател, десет члена и нивни заменици.

Комисијата ги разгледува прашањата што се однесуваат за:

- производство и трговија,
- минерални сировини и енергетика,
- туризам, угостителство и занаетчиство,
- надворешно-трговско работење,
- странски вложувања,
- сопственичка трансформација,
- мерки против монополска положба и монополско однесување на пазарот,
- заштита на потрошувачите,
- јавни претпријатија,
- концесии,
- статистика и
- други прашања што се однесуваат на економскиот систем.

13. Комисија за земјоделство, шумарство и водостопанство

Комисијата има претседател, десет члена и нивни заменици.

Комисијата ги разгледува прашањата што се однесуваат за:

- земјоделското земјиште, пасиштата и други природни богатства и природни сили,
- арондацијата, комасацијата и мелиорацијата,
- сточарството, полјоделството, овоштарството и лозарството,
- ловот и риболовот,
- животинскиот и растителниот свет,
- ветеринарно здравство и заштита на растенијата,
- премерот и катастарот на земјиштето,
- употребата и користењето на водите и одобрувањето на режимот на водите,
- хидромелиоративните системи и хидрометеоролошките работи и
- други прашања што се однесуваат на земјоделството, шумарството и водостопанството.

14. Комисија за транспорт, врски и екологија

Комисијата има претседател, десет члена и нивни заменици.

Комисијата ги разгледува прашањата што се однесуваат за:

- патниот, железничкиот, речниот, езерскиот, воздушниот, поштенско-телеграфскиот, телефонскиот и радиосообраќајот,
- жичарите и ски-лифтовите,
- системите на телекомуникации и радиодифузниот систем,
- изградбата на инвестиционите објекти во областа на транспортот и телекомуникациите,
- просторното и урбанистичкото планирање,
- уредувањето на градежното земјиште,
- станбеното и комуналното стопанисување,
- заштитата и унапредувањето на животната средина, природата, воздухот, земјата и водите од загадување,
- обезбедување услови за здрава животна средина,
- спречување на штетната бучава,
- заштитата од јонизирачко зрачење и други штетни дејства по животот и здравјето на луѓето и посебните мерки на сигурност при употреба на нуклеарна енергија и
- други прашања што се однесуваат на транспортот, врските, урбанизмот и екологијата.

15. Комисија за образование, наука и спорт

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- системот и организацијата на предучилишното воспитување и образование, основното, средното и високото образование,

- правото на настава на јазиците на заедниците во областа на воспитувањето и образованието,
- системот и организацијата на научноистражувачката дејност,
- создавање, примена и вреднување на пронајдоците, патентите и други инвентивни активности што произлегуваат од научното, уметничкото или друг вид интелектуално творештво,
- информатиката, научниот и технолошкиот развој и техничката култура,
- организација, развој и функционирање на информациониот систем во Републиката,
- образованието на младите, ученичкиот и студентскиот стандард,
- поттикнување на интелектуалното, културното и научното творештво на младите,
- едукација за превентивна заштита на младите од болестите на зависност и од СИДА,
- развој и унапредување на физичката култура,
- развојот на врвниот спорт и
- други прашања што се однесуваат на образованието, науката, младите и спортот.

16. Комисија за култура

Комисијата има претседател, десет члена и нивни заменици.

Комисијата ги разгледува прашањата што се однесуваат за:

- организацијата, развојот и унапредувањето на културата,
- заштита на природното и културното наследство во Република Македонија,
- збогатување на историското и уметничкото творештво,
- афирмирање и заштита на врвни културни вредности,
- афирмација и заштита на авторството и авторското право,
- донации и спонзорства,
- дејности за заштита и користење на движно и недвижно културно богатство,
- издавачка дејност и библиотекарство,
- споменично одбележување и заштита на спомениците на културата,
- употреба и заштита на македонскиот јазик,
- информирање, културни и други дејности заради изразување на идентитетот и особеностите на заедниците,
- определување годишнини на настани и личности од посебно значење за државноправниот развој на Републиката, афирмација на историското и културното наследство и негување на општо цивилизациските вредности,

- начинот и формите на одбележување на значајни настани и личности,
- активностите на посебни одбори формирани за одделни одбележувања и
- други прашања што се однесуваат на културата и одбележувањето годишнини на значајни настани и личности.

17. Комисија за здравство

Комисијата има претседател, десет члена и нивни заменици.

Комисијата ги разгледува прашањата што се однесуваат за:

- здравствената заштита на населението,
- здравственото осигурување,
- заштитата на населението од заразни болести, од штетно влијание на гасовите, јонизирачките зрачења и бучавата, загаденоста на воздухот, водата, земјиштето и животните производи,
- заштитата од болестите на зависност и од СИДА,
- хигиенскоепидемиолошката состојба,
- производството, прометот и снабдувањето со лекови, помошните лековити средства и медицинските помагала, медицинска опрема, санитетски уреди и материјали, отрови и опојни дроги,
- санитарниот и здравствениот надзор и
- други прашања што се однесуваат на здравството.

18. Комисија за труд и социјална политика

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- работните односи и за заштитата на работниците на работа,
- правото на штрајк,
- вработување и права во случај на невработеност,
- заштита на жената на работа и заштита на мајчинството,
- платите и животниот стандард,
- социјалната политика и социјалната сигурност на граѓаните,
- системот, организацијата, развојот и унапредувањето на социјалната заштита и заштитата на децата,
- популационата политика, бракот и семејството,
- системот на пензиското и инвалидското осигурување,
- боречко-инвалидската заштита и заштитата на воените инвалиди и лицата прогонувани и затворани за идеите на самобитноста на македонскиот народ и неговата државност и
- други прашања што се однесуваат на трудот и социјалната политика.

19. Комисија за локална самоуправа

Комисијата има претседател, дванаесет члена и нивни заменици.

Комисијата ги разгледува прашањата што се однесуваат за:

- локалната самоуправа,
- територијалната организација на локалната самоуправа во Република Македонија,
- следењето на развојот и мерките за унапредување на локалната самоуправа,
- следењето на состојбата на територијалната организација и на стандардите за големината, населението и потребите на локалната самоуправа,
- следењето на системот, политиката, мерките и инструментите за остварување порамномерен регионален развој и
- следење на остварувањето и користењето на средствата наменети за рамномерен регионален развој.

20. Комисија за еднакви можности на жените и мажите

Комисијата има претседател, десет члена и нивни заменици.

Комисијата разгледува прашања што се однесуваат за:

- разгледување на предлозите на закони и други прописи што ги донесува Собранието од областа на трудот и социјалната политика, образованието и здравството, семејството и грижата за децата, како и други предлози на закони и други прописи од аспект на вклученоста на родовиот концепт во нив,
- разгледување на предлогот на националниот план за акција за еднакви можности на жените и мажите,
- следење на усвојувањето и примената на основните и посебните мерки за воспоставување на еднакви можности на жените и мажите во сите области од јавниот и приватниот сектор преку доставени извештаи од Одделението за унапредување на рамноправноста меѓу половите при Министерството за труд и социјална политика,
- следење на системот на мерки за отстранување на нееднаквиот третман на жените и мажите преку доставени извештаи од Одделението за унапредување на рамноправноста меѓу половите при Министерството за труд и социјална политика,
- иницира донесување и изменување на закони и други прописи од областа на еднаквите можности на жените и мажите,
- поттикнување на соработката меѓу надлежните органи за прашања кои се однесуваат на еднаквите можности на жените и мажите,
- редовно информирање на Собранието за сите прашања сврзани со еднаквите можности на жените и мажите,

- соработката со соодветните комисии на другите земји и
- разгледува други прашања што се однесуваат на еднаквите можности на жените и мажите.

21. Комисија за деловнички и мандатно-имунитетни прашања

Комисијата има претседател, осум члена и нивни заменици.

Комисијата ги разгледува прашањата што се однесуваат за:

- спроведување на Деловникот на Собранието и на деловниците на работните тела и дава мислење за разрешување на спорни прашања,
- иницијативи за изменување на Деловникот на Собранието и деловниците на работните тела,
- предлагање на донесување, односно изменување и дополнување на Деловникот на Собранието,
- извештаите на Државната изборна комисија за пратеници од листата на кандидати кои станале пратеници за остатокот од мандатот,
- основите за престанок и одземање на мандатот на пратеник и за тоа на Собранието му поднесува извештај,
- имунитетот на пратениците и
- други прашања во врска со Деловникот и мандатно-имунитетните права.

Член 3

Со денот на влегувањето во сила на оваа одлука престанува да важи Одлуката за основање на постојани работни тела на Собранието на Република Македонија („Службен весник на Република Македонија“ број 91/11).

Член 4

Оваа одлука влегува во сила со денот на објавувањето во „Службен весник на Република Македонија“.

СОБРАНИЕ НА РЕПУБЛИКА МАКЕДОНИЈА

Бр. 07-2016/1	Претседател
26 мај 2014 година	на Собранието на Република
Скопје	Македонија,
	Трајко Вељаноски, с.р.

2452.

Врз основа на членот 68 став 2 од Уставот на Република Македонија и членот 223 став 1 од Деловникот на Собранието на Република Македонија, Собранието на Република Македонија, на седницата одржана на 26 мај 2014 година, донесе

ОДЛУКА

ЗА ОСНОВАЊЕ ДЕЛЕГАЦИИ, ПРАТЕНИЧКИ ГРУПИ И ДРУГИ ОБЛИЦИ НА ОСТВАРУВАЊЕ НА МЕЃУНАРОДНА СОРАБОТКА НА СОБРАНИЕТО НА РЕПУБЛИКА МАКЕДОНИЈА

Член 1

Со оваа одлука се уредуваат основањето, составот и работата на постојаните делегации на Собранието на Република Македонија во меѓународните парламентарни собранија, повремените делегации, пратеничките групи за соработка со други парламенти и други облици за остварување на меѓународната соработка на Собранието на Република Македонија (во натамошниот текст: Собранието).

I. Постојани делегации во меѓународните парламентарни собранија

Член 2

Се основаат следниве постојани делегации на Собранието во меѓународните парламентарни собранија (во натамошниот текст: делегации):

- Делегација во Парламентарното собрание на Советот на Европа (ПС СЕ),
 - Делегација во Парламентарното собрание на Организацијата за безбедност и соработка во Европа (ПС ОБСЕ),
 - Делегација во Интерпарламентарната унија (ИПУ),
 - Делегација во Парламентарната димензија на Централноевропската иницијатива (ПД ЦЕИ),
 - Делегација во Парламентарното собрание на Северноатлантската договорна организација, со статус на придружна делегација (ПС НАТО) и
 - Делегација во Парламентарното собрание на Медитеранот (ПС на Медитеранот) и
 - Делегација во Парламентарното собрание на Процесот за соработка во Југоисточна Европа (ПС ПСИЈЕ).
- Делегациите се основаат заради учество во работата на меѓународни парламентарни собранија, застапување и остварување на државните и надворешно-политичките интереси и приоритети.

Член 3

Делегацијата во Парламентарното собрание на Советот на Европа се состои од шеф на Делегацијата, двајца члена и тројца заменици-членови на Делегацијата.

Акредитивите на членовите и замениците-членови на Делегацијата во Парламентарното собрание на Советот на Европа ги издава претседателот на Собранието на Република Македонија, најдоцна седум дена пред започнувањето на редовното годишно заседание на Парламентарното собрание на Советот на Европа.

Мандатот содржан во акредитивот од ставот 2 на овој член не може да се отповика, освен во случаите наведени во актите на Парламентарното собрание на Советот на Европа.

Член 4

Делегацијата во Парламентарното собрание на Организацијата за безбедност и соработка во Европа се состои од шеф на Делегацијата, двајца членови и тројца заменици членови.

Член 5

Делегацијата во Интерпарламентарната унија се состои од претседателот на Собранието, кој е шеф на Делегацијата и шест члена.

Делегацијата се состои од пратеници од различен пол.

Член 6

Делегацијата во Парламентарната димензија на Централноевропската иницијатива се состои од шеф, двајца членови и тројца заменици-членови.

Член 7

Делегацијата во Парламентарното собрание на Северноатлантската договорна организација се состои од шеф, двајца членови и тројца заменици-членови.

Член 8

Делегацијата во Парламентарното собрание на Медитеранот се состои од шеф, двајца членови и тројца заменици-членови.

Член 9

Делегација во Парламентарното собрание на Процесот за соработка во Југоисточна Европа се состои од претседателот на Собранието, кој е шеф на Делегацијата, четири члена и четири заменици-членови.

Член 10

Делегациите определуваат членство, односно учество на нивните членови во раководните тела, комисиите, другите работни тела и облици на дејствување на меѓународните парламентарни собранија.

Член 11

Во делегациите за кои, во согласност со оваа одлука, не се определуваат заменици-членови, во отсуство на член на делегацијата, се определува заменик за определена активност.

Заменикот од ставот 1 на овој член го определува пратеничката група на којашто и припаѓа членот кој се заменува, за што координаторот на пратеничката група навремено го известува шефот на соодветната делегација.

Во случај на спреченост на шефот на делегацијата тој определува член на делегацијата кој ќе ги врши работите на шеф на делегацијата за определена активност.

Член 12

Делегациите работат во согласност со актите на Собранието и актите на меѓународните парламентарни собранија чиешто членови се.

Член 13

Право на учество во активностите на меѓународните парламентарни собранија по истекот на мандатот на Собранието, а до избор на нова делегација, имаат делегациите во меѓународните парламентарни собранија во чии акти тоа изречно е утврдено.

Член 14

Во врска со прашањата кои се разгледуваат во меѓународните парламентарни собранија и други активности во кои делегациите учествуваат, делегациите соработуваат со надлежните работни тела на Собранието, како и со надлежните органи на државната управа, со стручни и научни организации, здруженија на граѓани и други организации и институции.

Во врска со актите и активностите на меѓународните парламентарни собранија чии членови се, делегациите можат да покренат разгледување на одредени прашања на седници на работните тела на Собранието и на седници на Собранието и во врска со нив да покренуваат иницијативи за донесување на закони, декларации, резолуции, препораки, одлуки и други акти.

Делегациите го информираат Собранието и надлежните органи на државната управа, за донесените акти на меѓународните парламентарни собранија и, кога тоа е потребно, предлагаат преземање на соодветни активности заради нивно остварување.

Член 15

Делегациите ги информираат претседателот и потпретседателите на Собранието, како и координаторите на пратеничките групи за рамковната програма на нивните активности за идната година најдоцна до 1 декември во тековната година.

II. Повремени делегации

Член 16

Заради остварување на соработка со меѓународни парламентарни собранија во кои Република Македонија не е член или учествува на други активности од областа на меѓународната соработка, се основаат повремени делегации на Собранието.

Член 17

Составот на повремени делегации го определува претседателот на Собранието со потпретседателите и координаторите на пратеничките групи.

Член 18

За работата на повремените делегации соодветно се применуваат членовите 12, 13 и 14 на оваа одлука.

III. Пратенички групи за соработка со други парламенти**Член 19**

Заради остварување на билатерална парламентарна соработка се основаат пратенички групи за соработка со парламенти на други држави (во натамошниот текст: пратенички групи).

При основањето на пратеничките групи се поаѓа од изразените заемни интереси за остварување и развој на соработка меѓу парламентите.

Пратенички групи можат да се основаат за соработка со парламенти на една или на повеќе држави.

Член 20

Пратеничките групи имаат претседател и најмногу осум члена.

Член 21

Пратеничките групи дејствуваат преку остварување средби со пратеничките групи, односно делегации на соодветните парламенти, размена на мислења, заемна соработка во активностите во меѓународните парламентарни собранија и други начини на дејствување.

Пратеничките групи го следат и поттикнуваат развојот на севкупните односи меѓу Република Македонија и соодветната држава и остваруваат средби со претставниците на соодветните држави во Република Македонија.

Член 22

Пратеничките групи, по потреба, соработуваат со постојаните делегации на Собранието во меѓународните парламентарни собранија, со надлежните работни тела на Собранието, како и со надлежните органи на државната управа, со стручни и научни организации, здруженија на граѓани и други организации и институции.

IV. Други облици на остварување на меѓународната соработка**Член 23**

Заради учество во Парламентарното собрание на Франкофонијата, пратениците кои говорат француски јазик и ќе се изјаснат за членство во Секцијата, основаат секција на Собранието во Парламентарното собрание на Франкофонијата (во натамошниот текст: Секцијата).

Секцијата донесува правила со кои се уредува работата на Секцијата, нејзините тела и на делегацијата во Парламентарното собрание на Франкофонијата.

Член 24

Конститутивната седница на Секцијата ја свикува претседателот на Собранието.

Член 25

За работата на делегацијата на Секцијата во Парламентарното собрание на Франкофонијата соодветно се применуваат членовите 12, 13 и 14 на оваа одлука.

V. Заеднички одредби**Член 26**

Во составот на постојаните делегации во меѓународните парламентарни собранија и на пратеничките групи за соработка со други парламенти се обезбедува соодветна застапеност на пратениците од пратеничките групи и независните пратеници, како и соодветна застапеност на пратениците од различен пол.

Во постојаните делегации во меѓународните парламентарни собранија се избираат пратеници кои знаат еден од службените јазици на соодветните парламентарни собранија.

Член 27

При определувањето на составот на повремените делегации се води сметка за карактерот на организацијата, односно активноста во која учествува делегацијата, како и во најголема можна мера, за соодветната застапеност на пратениците од пратеничките групи, независните пратеници, како и застапеноста на пратеници од различен пол.

Член 28

Заради остварување на нивните активности, делегациите, пратеничките групи и другите облици на меѓународна соработка се координираат со Министерството за надворешни работи, а можат да бараат информации и други материјали и од други надлежни државни органи.

Член 29

Делегациите, пратеничките групи и другите облици на меѓународна соработка го информираат Собранието за нивните активности и поднесуваат извештај до претседателот на Собранието.

Член 30

Делегациите, пратеничките групи и другите облици на меѓународна соработка ги информираат средствата за јавно информирање за нивните активности.

Член 31

Делегациите, пратеничките групи и другите облици на меѓународна соработка по потреба одржуваат состаноци.

Член 32

Стручните работи за делегациите, пратеничките групи и другите облици на меѓународна соработка ги вршат секретарите на делегациите од редот на вработените во Службата на Собранието, а по потреба се формираат и секретаријати.

Во врска со активностите на делегациите, пратеничките групи и другите облици на меѓународна соработка секретарите, односно секретаријатите од ставот 1 на овој член, соработуваат со секретаријатите на меѓународните парламентарни собранија, соодветните служби на други парламенти, други меѓународни организации и институции, како и со надлежни државни органи во Република Македонија.

VI. Преодни и завршни одредби

Член 33

Со денот на влегувањето во сила на оваа одлука престанува да важи Одлуката за основање делегации, пратенички групи и други облици на остварување на меѓународната соработка на Собранието на Република Македонија („Службен весник на Република Македонија“ број 91/11).

Член 34

Оваа одлука влегува во сила со денот на објавувањето во „Службен весник на Република Македонија“.

СОБРАНИЕ НА РЕПУБЛИКА МАКЕДОНИЈА

Бр. 07-2107/1
26 мај 2014 година
Скопје

Претседател
на Собранието на Република
Македонија,

Трајко Вељаноски, с.р.

2453.

Врз основа на членот 7 од Законот за определување на услов за ограничување за вршење на јавна функција, пристап на документи и објавување на соработката со органите на државната безбедност („Службен весник на Република Македонија“ број 86/12) Собранието на Република Македонија, на седницата одржана на 26 мај 2014 година, донесе

О Д Л У К А

ЗА ОБЈАВУВАЊЕ ОГЛАС ЗА ИЗБОР НА ЧЛЕНОВИ
НА КОМИСИЈАТА ЗА ВЕРИФИКАЦИЈА
НА ФАКТИТЕ

1. Собранието на Република Македонија огласува дека ќе врши избор на единаесет члена на Комисијата за верификација на фактите.

2. Заинтересираните кандидати, државјани на Република Македонија, со висок личен и професионален интегритет, пријавите со наведените документи во точката 4 на оваа одлука да ги поднесат до Комисијата за прашања на изборите и именувањата на Собранието на Република Македонија во рок од 15 дена од денот на објавувањето на оваа одлука во „Службен весник на Република Македонија“.

3. Член на Комисијата не може да биде лице кое е член на орган на политичка партија, ниту лице кое е осудено со правосилна судска пресуда за кривично дело на безусловна казна затвор во траење од најмалку шест месеци или ако му е изречена казна забрана на вршење професија, дејност и должност и лице кое во периодот утврден во членот 4 од Законот за определување на услов за ограничување за вршење на јавна функција, пристап на документи и објавување на соработката со органите на државната безбедност било претседател на државата, претседател и потпретседател на Собранието на Република Македонија, претседател и член (министер или заменик министер) на Владата на Република Македонија, вработен во органите за државна безбедност, или избрани лица кои претходно работеле или работат во институции кои согласно со Законот се задолжени да соработуваат со Комисијата.

4. Заинтересираниот кандидат треба да достави:

- пријава,
- Уверение за државјанство,
- биографија за движење во службата, односно професијата,
- документ од надлежен орган дека лицето не е осудено со правосилна судска пресуда за кривично дело на безусловна казна затвор во траење од најмалку шест месеци,
- документ од надлежен орган дека не му е изречена казна забрана за вршење на професија, дејност и должност,
- изјава со која свесно и одговорно тврди дека не соработувал со органите на државната безбедност и
- изјава со која лицето потврдува дека не е член на орган на политичка партија и дека во периодот од 2 август 1944 година до 1 септември 2006 година, не било претседател на државата, претседател и потпретседател на Собранието на Република Македонија, претседател и член (министер или заменик министер) на Владата на Република Македонија, вработен во органите за државна безбедност, или избрани лица кои претходно работеле или работат во Управата за безбедност и контраразузнавање при Министерството за внатрешни работи, Воената служба за безбедност и разузнавање при Министерството за одбрана, Агенцијата за разузнавање и Државниот архив на Република Македонија.

5. Оваа одлука ќе се објави во „Службен весник на Република Македонија“ и во весниците „Дневник“ и „Лајм“.

СОБРАНИЕ НА РЕПУБЛИКА МАКЕДОНИЈА

Бр. 07-2108/1
26 мај 2014 година
Скопје

Претседател
на Собранието на Република
Македонија,
Трајко Вељаноски, с.р.

ВЛАДА НА РЕПУБЛИКА МАКЕДОНИЈА**2454.**

Врз основа на член 55 став 1, од Законот за користење и располагање со стварите на државните органи („Службен весник на Република Македонија“ бр. 8/2005, 150/2007, 35/2011, 166/2012, 137/2013, 188/2013 и 27/2014), Владата на Република Македонија, на седницата одржана на 13.5.2014 година, донесе

О Д Л У К А

ЗА ПРЕСТАНОК И ЗА ДАВАЊЕ НА ТРАЈНО КОРИСТЕЊЕ НА ДВИЖНА СТВАР НА ЗДРУЖЕНИЕТО ЗА ДУХОВНО ОБЕДИНУВАЊЕ НА СЕТИНЦИ-ПОПАДИНЦИ И КРУШОРАДИ ОД ЛЕРИН ВО МАКЕДОНИЈА - СКОПЈЕ

Член 1

Со оваа одлука на досегашниот корисник Службата за општи и заеднички работи на Владата на Република Македонија му престанува користењето на движната ствар - моторно возило со следните карактеристики:

- марка AUDI
- тип A4
- број на шасија WAUZZZ8DZVA128543
- вредност 300.000,00 денари.

Член 2

Движната ствар од член 1 од оваа одлука се дава на трајно користење, без надомест на Здружението за духовно обединување на Сетинци-Попадинци и Крушоради од Лерин во Македонија - Скопје.

Член 3

Директорот на Службата за општи и заеднички работи на Владата на Република Македонија склучува договор со претседателот на Здружението за духовно обединување на Сетинци-Попадинци и Крушоради од Лерин во Македонија – Скопје, со кој се уредуваат правата и обврските за движната ствар од член 1 од оваа одлука.

Член 4

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42 – 3339/1
13 мај 2014 година
Скопје

Заменик на претседателот
на Владата на Република
Македонија,
м-р Владимир Пешевски, с.р.

**МИНИСТЕРСТВО ЗА ТРАНСПОРТ И
ВРСКИ****2455.**

Врз основа на член 9-б став 4 од Законот за превоз во патниот сообраќај („Службен весник на Република Македонија“ бр. 68/04, 127/06, 114/09, 83/10, 140/10, 17/11, 53/11, 6/12, 23/13, 120/13, 163/13, 187/13 и 42/14), министерот за транспорт и врски, донесе

**П Р А В И Л Н И К
ЗА ФОРМАТА И СОДРЖИНАТА НА ПОТВРДАТА
ЗА ВРШЕЊЕ НА ПРЕВОЗ НА НОСИТЕЛИТЕ НА
СЕМЕЈНО ЗЕМЈОДЕЛСКО СТОПАНСТВО**

Член 1

Со овој правилник се пропишува формата и содржината на потврдата за вршење на превоз на носителите на семејно земјоделско стопанство.

Член 2

Потврдата за вршење на превоз на носителите на семејно земјоделско стопанство се издава на хартија во зелена боја во A4 формат.

Потврдата од став 1 на овој член ги содржи следните податоци: сериски број, грб на Република Македонија, под него текст: „Република Македонија“, а под него текст: „Министерство за транспорт и врски“, назив на потврдата, име и презиме на носителот на семејно земјоделско стопанство, адреса, единствен матичен број, датум на издавање, рок на важност, место за печат и потпис.

Формата и содржината на потврдата од став 1 на овој член се дадени во Прилог кој е составен дел на овој правилник.

Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 01-7735/1
23 мај 2014 година
Скопје

Министер
за транспорт и врски,
Миле Јанакиески, с.р.

Прилог

сериски број:



**РЕПУБЛИКА МАКЕДОНИЈА
МИНИСТЕРСТВО ЗА ТРАНСПОРТ И ВРСКИ**

**ПОТВРДА
за вршење на превоз на носителите на семејно
земјоделско стопанство**

(име и презиме на носителот на семејно земјоделско стопанство)

(адреса)

(единствен матичен број)

Датум на издавање _____

Рок на важност _____

Министер за транспорт и врски,

м.п.

КОМИСИЈА ЗА ХАРТИИ ОД ВРЕДНОСТ НА РЕПУБЛИКА МАКЕДОНИЈА

2456.

Врз основа на член 78, член 57 и член 58 од Законот за преземање на акционерски друштва („Службен весник на РМ“ број 69/2013 и 188/2013), а во врска со член 184, точка а) и г) од Законот за хартии од вредност („Службен весник на РМ“ бр. 95/2005, 25/2007, 7/2008, 57/2010, 135/2011, 13/2013, 188/2013 и 43/2014), Комисијата за хартии од вредност на Република Македонија на својата седница одржана на ден 19.5.2014 година, го донесе следното

РЕШЕНИЕ

1. Се задолжува правното лице D.M. I TRANEMO AD Sweden да продаде 400 акции кои ги поседува во друштвото Димко Митрев АД Велес, на кои со Решение бр. 08-2428/7 од 7.12.2009 година им е ограничено правото на глас и дивиденда.

2. Се задолжува правното лице акциите од став 1 на ова Решение да ги продаде во рок не подолг од 6 месеци од денот на правосилноста на ова решение.

3. Доколку правното лице не постапи согласно став 1 и став 2 на ова Решение, по правосилноста на ова решение продажбата на акциите ќе ја спроведе Комисијата согласно член 57 и член 58 од Законот за преземање на акционерски друштва.

4. Жалбата изјавена против ова решение го одлага неговото извршување.

5. Ова решение влегува во сила со денот на неговото донесување и ќе се објави во „Службен весник на РМ“.

Бр. УП1 08-66
19 мај 2014 година
Скопје

Комисија за хартии од вредност
на Република Македонија,
Претседател,
м-р **Елизабета Чингаровска**, с.р.

2457.

Врз основа на член 190 и член 149 став 3 од Законот за хартии од вредност („Сл.весник на РМ“ број 95/2005, 25/2007, 7/2008, 57/2010, 135/2011, 13/2013 и 188/2013), Комисијата за хартии од вредност на Република Македонија, на седницата одржана на ден 19.5.2014 година, донесе

ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ИЗНОСОТ, ВИДОТ, ОДРЖУВАЊЕТО И НАЧИНОТ НА ПРЕСМЕТКА И КОНТРОЛА НА ЛИКВИДНИТЕ СРЕДСТВА НА ДРУШТВАТА ЗА ИНВЕСТИЦИОНО СОВЕТУВАЊЕ СО ДОЗВОЛА ЗА РАБОТЕЊЕ ДОБИЕНА ОД КОМИСИЈАТА ЗА ХАРТИИ ОД ВРЕДНОСТ

Член 1

Во Правилникот за износот, видот, одржувањето и начинот на пресметка и контрола на ликвидните средства на друштвата за инвестиционо советување со доз-

вола за работење добиена од Комисијата за хартии од вредност („Сл.весник на РМ“ број 110/2006), во член 6 по став 2 се додава нов став 3 кој гласи:

„Известувањето може до Комисијата за хартии од вредност на РМ, да се поднесе во електронска форма потпишано со квалификуван дигитален сертификат“.

Член 2

Во член 7 по став 3 се додава нов став 4 кој гласи:

„Известувањето од став 2 и пресметката од став 3 на овој член може до Комисијата за хартии од вредност на РМ, да се поднесат во електронска форма потпишани со квалификуван дигитален сертификат“.

Член 3

Во Прилог 1, Формулар ЛСДИС 1 и Прилог 2, Формулар ЛСДИС 2 по зборот „потпис“ се додаваат зборовите: „односно квалификуван дигитален сертификат“.

Член 4

Комисијата утврдува пречистен текст на Правилникот за износот, видот, одржувањето и начинот на пресметка и контрола на ликвидните средства на друштвата за инвестиционо советување со дозвола за работење добиена од Комисијата за хартии од вредност.

Член 5

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-338/3
19 мај 2014 година
Скопје

Комисија за хартии од вредност
на Република Македонија,
Претседател,
м-р **Елизабета Чингаровска**, с.р.

2458.

Врз основа на член 190 и член 85 став 1 од Законот за хартии од вредност („Сл.весник на РМ“ број 95/2005, 25/2007, 7/2008, 57/2010, 135/2011, 13/2013 и 188/2013), Комисијата за хартии од вредност на Република Македонија, на седницата одржана на ден 19.5.2014 година, донесе

ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА БАРАЊЕТО ШТО СЕ ПОДНЕСУВА ЗА ДОЗВОЛА ЗА ОСНОВАЊЕ НА БЕРЗА

Член 1

Во Правилникот за формата и содржината на барањето што се поднесува за дозвола за основање на берза („Сл.весник на РМ“ број 110/2006), во член 2 по став 1 се додава нов став 2 кој гласи:

„Барањето може до Комисијата за хартии од вредност на РМ, да се поднесе во електронска форма потпишано со квалификуван дигитален сертификат“.

Член 2

Во член 4 став 1 алинеја 19 по зборовите: „потпис“ се додаваат зборовите: „односно квалификуван дигитален сертификат“.

Член 3

Во Прилог 1, Образец Б-ДОБ, во точка X, по зборот „потпис“ се додаваат зборовите: „односно квалификуван дигитален сертификат“.

Член 4

Комисијата утврдува пречистен текст на Правилникот за формата и содржината на барањето што се поднесува за дозвола за основање на берза.

Член 5

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-339/3 19 мај 2014 година Скопје	Комисија за хартии од вредност на Република Македонија, Претседател, м-р Елизабета Чингаровска , с.р.
--	---

2459.

Врз основа на член 190 и член 149 став 2 од Законот за хартии од вредност („Сл. весник на РМ“ број 95/2005, 25/2007, 7/2008, 57/2010, 135/2011, 13/2013 и 188/2013), Комисијата за хартии од вредност на Република Македонија, на седницата одржана на ден 19.5.2014 година, донесе

П Р А В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА СТРУКТУРАТА И НАЧИНОТ НА ПРЕСМЕТКА НА ОСНОВНАТА ГЛАВНИНА НА ДРУШТВО ЗА ИНВЕСТИЦИОНО СОВЕТУВАЊЕ

Член 1

Во Правилникот за структурата и начинот на пресметка на основната главнина на друштво за инвестиционо советување („Сл. весник на РМ“ број 110/2006), во член 7 по став 2 се додава нов став 3 кој гласи:

„Известувањето од став 2 на овој член, може до Комисијата за хартии од вредност на РМ, да се поднесе во електронска форма потпишан со квалификуван дигитален сертификат“.

Член 2

Во Прилог 1, Формулар ОГДИС 1, по зборот „потпис“ се додаваат зборовите: „квалификуван дигитален сертификат“.

Член 3

Комисијата утврдува пречистен текст на Правилникот за структурата и начинот на пресметка на основната главнина на друштво за инвестиционо советување.

Член 4

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-340/3 19 мај 2014 година Скопје	Комисија за хартии од вредност на Република Македонија, Претседател, м-р Елизабета Чингаровска , с.р.
--	---

2460.

Врз основа на член 190 и член 114 став 5 од Законот за хартии од вредност („Сл. весник на РМ“ број 95/2005, 25/2007, 7/2008, 57/2010, 135/2011, 13/2013 и 188/2013), Комисијата за хартии од вредност на Република Македонија, на седницата одржана на ден 19.5.2014 година донесе

П Р А В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ОБНОВУВАЊЕ НА ДОЗВОЛАТА ЗА РАБОТЕЊЕ НА БРОКЕР

Член 1

Во Правилникот за обновување на дозволата за работење на брокер („Сл. весник на РМ“ број 122/2006, 58/2011 и 164/2012) во член 4 став 1 по зборот „писмено“ се додаваат зборовите: „електронско“.

Член 2

Во член 4 по ставот 4 се додава нов став кој гласи:

(4) „Барањето може до Комисијата за хартии од вредност на РМ, да се поднесе во електронска форма потпишано со квалификуван дигитален сертификат“.

Член 3

Во член 5 по ставот 1 се додаваат два нови става 2 и 3 кои гласат:

(2) „Изјавите од став 1 точка 5 и точка 6 на овој член може до Комисијата за хартии од вредност на РМ, да се поднесат во електронска форма потпишани со квалификуван дигитален сертификат“.

(3) „Изјавите од став 1 точка 5 и точка 6 на овој член не се заверуваат кај нотар ако се поднесуваат во електронска форма потпишани со квалификуван дигитален сертификат“.

Член 4

Во член 6 ставот 1 се менува и гласи:

„Документацијата од член 5 точки 1, 2, 3, 4 и 7 на овој Правилник кои се поднесуваат до Комисијата а хартии од вредност, треба да бидат доставени во оригинал или нотарски заверена копија“.

Член 5

Во Образец Б-ОДБ, по зборот „потпис“ се додаваат зборовите: „односно квалификуван дигитален сертификат“.

Во Образец И-ОДБ и И-ОДБ 1 по зборот „име и презиме“ се додаваат зборовите: „односно квалификуван дигитален сертификат“.

Член 6

Комисијата утврдува пречистен текст на Правилникот за обновување на дозволата за работење на брокер.

Член 7

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-341/3 19 мај 2014 година Скопје	Комисија за хартии од вредност на Република Македонија, Претседател, м-р Елизабета Чингаровска , с.р.
--	---

2461.

Врз основа на член 190 став 1 од Законот за хартии од вредност („Сл.весник на РМ“ број 95/2005, 25/2007, 7/2008, 57/2010, 135/2011, 13/2013, 188/2013 и 43/2014), а во врска со член 54 став 7 од Законот за инвестициски фондови („Сл.весник на РМ“ број 12/2009, 67/2010, 24/2011 и 188/2013), Комисијата за хартии од вредност на Република Македонија, на седницата одржана на ден 19.5.2014 година, донесе

П Р А В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА СКРАТЕНА ФОРМА НА ПРОСПЕКТОТ НА ОТВОРЕН ИНВЕСТИЦИСКИ ФОНД

Член 1

Во Правилникот за формата и содржината на скратена форма на просpektот на отворен инвестициски фонд („Сл.весник на РМ“ број 157/2009), во членот 5 по ставот 2 се додава нов став 3 кој гласи:

„Скратениот просpekt може до Комисијата за хартии од вредност на РМ, да се достави во електронска форма потпишан со квалификуван дигитален сертификат“.

Ставот 3 станува став 4.

Ставот 3 кој станува став 4 се менува и гласи:

„Доколку скратениот просpekt се доставува во писмена форма, лицата од став 2 на овој член се должни секоја страна на просpektот да ја парафираат, а последната да ја потпишат.“

Ставовите 4 и 5 стануваат ставови 5 и 6.

Ставот 6 се брише.

Ставот 8 се менува и гласи:

„Доколку скратениот просpekt се доставуваат до Комисијата во писмена форма задолжително се доставуваат и во електронска форма на CD/DVD медиум во PDF формат“.

Член 2

Комисијата утврдува пречистен текст на Правилникот за формата и содржината на скратена форма на просpektот на отворен инвестициски фонд.

Член 3

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-607/3 19 мај 2014 година Скопје	Комисија за хартии од вредност на Република Македонија, Претседател, м-р Елизабета Чингаровска , с.р.
--	---

2462.

Врз основа на член 190 став 1 од Законот за хартии од вредност („Сл.весник на РМ“ број 95/2005, 25/2007, 7/2008, 57/2010, 135/2011, 13/2013, 188/2013 и 43/2014), а во врска со член 53 став 3 од Законот за инвестициски фондови („Сл.весник на РМ“ј 12/2009, 67/2010, 24/2011 и 188/2013), Комисијата за хартии од вредност на Република Македонија на седницата одржана на ден 19.5.2014 година, донесе

П Р А В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА ПРОСПЕКТОТ НА ОТВОРЕН И ЗАТВОРЕН ИНВЕСТИЦИСКИ ФОНД

Член 1

Во Правилникот за формата и содржината на просpektот на отворен и затворен инвестициски фонд („Сл.весник на РМ“број 157/2009), во членот 3 по ставот 2 се додава нов став 3 кој гласи:

„Барањето од ставот 2 на овој член може до Комисијата за хартии од вредност на РМ, да се достави во електронска форма потпишано со квалификуван дигитален сертификат“.

Член 2

Во членот 7 по ставот 2 се додава нов став 3 кој гласи:

„Просpektот може до Комисијата за хартии од вредност на РМ, да се достави во електронска форма потпишан со квалификуван дигитален сертификат“.

Ставот 3 станува став 4.

Ставот 3 кој станува став 4 се менува и гласи:

„Доколку проспектоот се доставува во писмена форма, лицата од став 2 на овој член се должни секоја страна на проспектоот да ја парафираат, а последната да ја потпишат.“

Ставовите 4 и 5 стануваат ставови 5 и 6.

Ставот 6 се брише.

Ставот 8 се менува и гласи:

„Доколку проспектоот и скратениот проспект се доставуваат до Комисијата во писмена форма задолжително се доставуваат и во електронска форма на CD/DVD медиум во PDF формат“.

Член 3

Комисијата утврдува пречистен текст на Правилникот за формата и содржината на проспектоот на отворен и затворен инвестициски фонд.

Член 4

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-608/3 19 мај 2014 година Скопје	Комисија за хартии од вредност на Република Македонија, Претседател, м-р Елизабета Чингаровска , с.р.
--	---

2463.

Врз основа на член 190 став 1 од Законот за хартии од вредност („Сл.весник на РМ“ број 95/2005, 25/2007, 7/2008, 57/2010, 135/2011, 13/2013, 188/2013 и 43/2014), а во врска со член 18 став 5 од Законот за инвестициски фондови („Сл.весник на РМ“ број 12/2009, 67/2010, 24/2011 и 188/2013), Комисијата за хартии од вредност на Република Македонија на седницата одржана на ден 19.5.2014 година донесе

П Р А В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ПОТРЕБНА ДОКУМЕНТАЦИЈА КОЈА СЕ ПРИЛОЖУВА КАКО ДОКАЗ ЗА ИСПОЛНУВАЊЕ НА УСЛОВИТЕ ЗА ИМЕНУВАЊЕ НА ЧЛЕНОВИ НА УПРАВНИОТ ОДБОР ОДНОСНО ИЗВРШНИ ЧЛЕНОВИ НА ОДБОРОТ НА ДИРЕКТОРИ НА ДРУШТВО ЗА УПРАВУВАЊЕ СО ИНВЕСТИЦИСКИ ФОНДОВИ

Член 1

Во Правилникот за потребна документација која се приложува како доказ за исполнување на условите за именување на членови на управниот одбор односно извршни членови на одборот на директори на друштво за управување со инвестициски фондови („Сл.весник на РМ“ број 153/2009), во членот 4 по ставот 2 се додава нов став 3 кој гласи:

„Барањето од ставот 1 и Прашалникот (образец 1) од став 1 точка 10 на овој член може до Комисијата за хартии од вредност на РМ, да се достават во електронска форма потпишани со квалификуван дигитален сертификат“.

Член 2

Во Прилогот, Образец 1- Прашалник за член на управен одбор односно извршен член на одборот на директори на друштво за управување со инвестициски фондови, во точка 12 по зборот „потпис“ се додаваат зборовите: „односно квалификуван дигитален сертификат“.

Член 3

Комисијата утврдува пречистен текст на Правилникот за потребна документација која се приложува како доказ за исполнување на условите за именување на членови на управниот одбор односно извршни членови на одборот на директори на друштво за управување со инвестициски фондови.

Член 4

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-609/3 19 мај 2014 година Скопје	Комисија за хартии од вредност на Република Македонија, Претседател, м-р Елизабета Чингаровска , с.р.
--	---

2464.

Врз основа на член 190 став 1 од Законот за хартии од вредност („Сл.весник на РМ“ број 95/2005, 25/2007, 7/2008, 57/2010, 135/2011, 13/2013, 188/2013 и 43/2014), а во врска со член 39 став 9 од Законот за инвестициски фондови („Сл.весник на РМ“ број 12/2009, 67/2010, 24/2011 и 188/2013), Комисијата за хартии од вредност на Република Македонија, на седницата одржана на ден 19.5.2014 година, донесе

П Р А В И Л Н И К ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА БАРАЊЕТО ЗА ДОБИВАЊЕ НА ОДОБРЕНИЕ ЗА ИЗБОР НА ДЕПОЗИТАРНА БАНКА

Член 1

Во Правилникот за формата и содржината на барањето за добивање на одобрение за избор на депозитарна банка („Сл.весник на РМ“ број 153/2009), во член 2 став 1 зборот „писмен“ се брише.

Член 2

Во членот 2 по ставот 2 се додава нов став 3 кој гласи:
„Изјавата од став 2 на овој член може до Комисијата за хартии од вредност на РМ, да се достави во електронска форма потпишана со квалификуван дигитален сертификат“.

Член 3

Во членот 3 по ставот 2 се додава нов став 3 кој гласи:
„Барањето од став 1 на овој член може до Комисијата за хартии од вредност на РМ, да се достави во електронска форма потпишано со квалификуван дигитален сертификат“.

Член 4

Во Прилогот, Образец Б-ОИПДБ по зборот „потпис и печат“, се додаваат зборовите „односно квалификуван дигитален сертификат“.

Член 5

Комисијата утврдува пречистен текст на Правилникот за формата и содржината на барањето за добивање на одобрение за избор на депозитарна банка.

Член 6

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-610/3
19 мај 2014 година
Скопје

Комисија за хартии од вредност
на Република Македонија,
Претседател,
м-р **Елизабета Чингаровска**, с.р.

2465.

Врз основа на член 190 став 1 од Законот за хартии од вредност („Сл.весник на РМ“ број 95/2005, 25/2007, 7/2008, 57/2010, 135/2011, 13/2013, 188/2013 и 43/2014), а во врска со член 48 став 3 и член 50 став 3 од Законот за инвестициски фондови („Сл.весник на РМ“ број 12/2009, 67/2010, 24/2011 и 188/2013), Комисијата за хартии од вредност на Република Македонија, на седницата одржана на ден 19.5.2014 година, донесе

П РА В И Л Н И К

ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА ИНВЕСТИЦИСКИ ФОНДОВИ И НАЧИНОТ НА УТВРДУВАЊЕ НА ИДЕНТИФИКАЦИСКИОТ БРОЈ НА ИНВЕСТИЦИСКИОТ ФОНД

Член 1

Во Правилникот за формата, содржината и начинот на водење на Регистарот на инвестициски фондови и начинот на утврдување на идентификацискиот број на

инвестицискиот фонд („Сл.весник на РМ“ број 86/2009), во член 2 по став 5 се додава нов став 6 кој гласи:

„Пријавите од став 1, став 3 и став 4 на овој член може до Комисијата за хартии од вредност на РМ, да се поднесат во електронска форма потпишани со квалификуван дигитален сертификат“.

Член 2

Во членот 12 по ставот 1 се додава нов став 2 кој гласи:

„Известувањето од став 1 на овој член може до Комисијата за хартии од вредност на РМ, да се достави во електронска форма потпишано со квалификуван дигитален сертификат“.

Член 3

Во Прилог 4, Образец 3-ОИФ и Прилог 5, Образец 3-ЗИФ, по зборовите „име и презиме, потпис од одговорното лице (т.е. одговорните лица) и печат на друштвото за управување со инвестициски фондови“, се додаваат зборовите: „односно квалификуван дигитален сертификат“.

Во Прилог 6, Образец 3-ПИФ, по зборовите: „име и презиме, потпис од одговорното лице (т.е. одговорните лица) и печат на друштвото за управување со приватни фондови“, се додаваат зборовите „односно квалификуван дигитален сертификат“.

Член 4

Комисијата утврдува пречистен текст на Правилникот за формата, содржината и начинот на водење на Регистарот на инвестициски фондови и начинот на утврдување на идентификацискиот број на инвестицискиот фонд.

Член 5

Овој Правилник влегува во сила осмиот ден од денот на објавувањето во „Службен весник на Република Македонија“.

Бр. 03-611/3
19 мај 2014 година
Скопје

Комисија за хартии од вредност
на Република Македонија,
Претседател,
м-р **Елизабета Чингаровска**, с.р.

РЕГУЛАТОРНА КОМИСИЈА ЗА ЕНЕРГЕТИКА НА РЕПУБЛИКА МАКЕДОНИЈА

2466.

Регулаторната комисија за енергетика на Република Македонија, врз основа на член 151, став 6 од Законот за енергетика („Службен весник на Република Македонија“ бр. 16/11, 136/11, 79/13, 164/13 и 41/14), и член 10, став 4 од Правилникот за повластени производители на електрична енергија од обновливи извори на енергија („Службен весник на Република Македонија“ бр. 18/12, 97/12 и 63/13), а постапувајќи по барањето на Друштвото за производство, трговија и услуги ДЕ-КА ЕНЕРГИЈА ДООЕЛ Скопје, на ден 27.5.2014 година, донесе

РЕШЕНИЕ**ЗА ПРОДОЛЖУВАЊЕ НА ВАЖНОСТА НА РЕШЕНИЕТО ЗА СТЕКНУВАЊЕ НА ПРИВРЕМЕН
СТАТУС НА ПОВЛАСТЕН ПРОИЗВОДИТЕЛ НА ЕЛЕКТРИЧНА ЕНЕРГИЈА ПРОИЗВЕДЕНА
ОД ОБНОВЛИВИ ИЗВОРИ НА ЕНЕРГИЈА**

1. Важноста на Решението за стекнување на привремен статус на повластен производител на електрична енергија произведена од обновливи извори на енергија УП1 бр.08 - 160/12 од 14.6.2013 година, на Друштвото за производство, трговија и услуги ДЕ-КА ЕНЕРГИЈА ДООЕЛ Скопје, се продолжува до 14.10.2014 година.

2. Ова Решение влегува во сила со денот на негово донесување, а се објавува во „Службен весник на Република Македонија“.

УП1 бр. 08-160/12
27 мај 2014 година
Скопје

Претседател,
Димитар Петров, с.р.

*Службен весник*
на Република Македонијаwww.slvesnik.com.mk

Издавач: ЈП СЛУЖБЕН ВЕСНИК НА РЕПУБЛИКА МАКЕДОНИЈА, ц.о.-Скопје
бул. „Партизански одреди“ бр. 29. Поштенски фах 51.
Директор и одговорен уредник – м-р Тони Трајанов.
Телефон: +389-2-55 12 400.
Телефакс: +389-2-55 12 401.

Претплатата за 2014 година изнесува 10.100,00 денари.
„Службен весник на Република Македонија“ излегува по потреба.
Рок за рекламации: 15 дена.
Жиро-сметка: 300000000188798.
Депонент на Комерцијална банка, АД - Скопје.
Печат: ГРАФИЧКИ ЦЕНТАР ДООЕЛ, Скопје.

contact@slvesnik.com.mk

ISSN 0354-1622



2011-1085